



ကရင်နီပြည်နယ်အတိုင်ပင်ခံကောင်စီ

Karenni State Consultative Council (KSCC)

ကရင်နီ ပြည်နယ်ရဲ (Karenni State Police- KSP) ခွဲစည်းပြီးကြောင်းထုတ်ပြန်ချက်

နေ့စွဲ ။ ၂၀၂၁ခုနှစ်၊ ဩဂုတ်လ (၂၅) ရက်

၁။ ၂၀၂၁ခုနှစ်၊ ဖေဖော်ဝါရီလ(၁) နေ့ နောက်ပိုင်း အာဏာသိမ်းစစ်ကောင်စီမှ မြန်မာပြည် တစ်ပိုင်း ပြည်သူလူထုများ၏ ဒီမိုကရေစီကျင့်စဉ်အရ မတရားအာဏာသိမ်းပျံ့အား ဆန့်ကျင်ကန့်ကွက် ဆန္ဒပြသည့်အပေါ် အကြမ်းဖက်နှိပ်နှင်းခြင်းသာမက လက်နက်အားကိုးဖြင့် အနိုင်ကျင့် ဖမ်းဆီး နှိပ်စက်၊ သတ်ဖြတ်ခြင်း များကို စဉ်ဆက်မပြတ်လုပ်ဆောင်ခဲ့သည်မှာ ယနေ့ အချိန်အထိပင်ဖြစ်သည်။

၂။ မြန်မာစစ်တပ်၏ အာဏာသိမ်းခြင်းနောက်ဆက်တွဲအနေဖြင့် မြန်မာပြည်တစ်ပိုင်းနှင့် ကရင်နီပြည်နယ်အတွင်း ပြည်သူလူထု၏ ဘဝလုံခြုံမှုနှင့် တရားဥပဒေ စိုးမိုးရေးကဏ္ဍများမှာ လုံးဝ ပျက်သုဉ်းလျက်ရှိနေပါသည်။

၃။ သို့ဖြစ်ပါ၍ ဒီမိုကရေစီကျင့်စဉ်နှင့်အညီ ကရင်နီပြည်နယ်တွင်းရှိ ပြည်သူလူထု၏ လုံခြုံရေး၊ တရားဥပဒေ စိုးမိုးရေးအတွက် ပြည်သူ့ရဲ ဝန်ဆောင်မှုများ ပေးနိုင်ရန် စစ်အာဏာသိမ်းမှုကို ဖိဆန်ဆန့်ကျင်သည့် CDM ရဲ (၃၂၀) ဦးပါဝင်သည့် ကရင်နီပြည်နယ်ရဲ Karenni State Police – KSP ကို ကရင်နီပြည်နယ် အတိုင်ပင်ခံကောင်စီ၏ နိုင်ငံရေးဦးဆောင်မှုအောက်တွင် ခွဲစည်းလိုက်ပါသည်။

၄။ ကရင်နီပြည်နယ်ရဲ အဖွဲ့သည် ပြည်သူလူထုများ၏ အကျိုးစီးပွားနှင့် ဘဝလုံခြုံရေးအတွက် အမှန်တကယ်စောင့်ရှောက်သွားမည့် စံပြု ပြည်သူ့ရဲများအဖြစ် တော်လှန်ရေးကာလတွင် ပြည်သူများ၏ လိုအပ်ချက်များအရ လုပ်ငန်းစဉ်များချမှတ်၍ အတတ်နိုင်ဆုံးပါဝင်ဆောင်ရွက်သွားမည်ဖြစ်ကြောင်း ကြေညာအပ်ပါသည်။

ကရင်နီပြည်နယ်အတိုင်ပင်ခံကောင်စီ